

KUMAM TRANSLATION OF SCG (COMMUNITY REGISTRATION) DT7 GUIDELINES

Epone me mino ngec pi SCG DT7, moko kede wadiko nying jo ame yaro wudo kony ikin paco

Cokere mane opokere wang angwen, kede ogeno be oyaro tero esawa 2:

- I. Geeno purugram mane kede da somo barua awok ibut PS, MGLSD (Aran adit me Ministri, Ministri ame mako cwo kede mon, Tic kede dongo ikin lwak).
- II. Tatamo epone ame purugram mane yaro tic kede.
- III. Moko kwac kede tyeko wadiko nying jo ame yaro wudo kony (Mane omedo ikom rekod me cokere me Kancil me calo).
- IV. Tatamo epone ame lwak ame yaro wudo kony sobolo mino twero but dano apat kede epone me wadiko nyinge.

I. Tatamo purugram man

- Gam foms me wadiko nying pi SCG ibut Adwong Kom me calo.
- Nen be jo tye oromo adi pwod li ka me cokere ocakere.
- Dwok pwoc but jo pi bedo icokere mane.
- Kwa dano ame li ka tye winyo kop iber-tot mere jo oti-me bino anyim pi mino gi winyo kop iber.
- Tatamo but jo be CAO otyeko kwaano jo me calo dedede I distrikt mane me lwongo cokere me LC pi wudo amut amako purugram anyen.
- Tatamo but Jo be ocwali pi somo kop me ofis ame wok ibut Aran adit me Ministri, Ministri ame mako cwo kede Mon, Tic kede dongo ikin lwak.
- Som barua owok ibut P.S., MGLSD (Aran adit me Ministri, Ministri ame mako cwo kede mon, Tic kede dongo ikin lwak).
- Tatamo be ebuku mane otyeko yero me bedo iyi atematema mane pi Kony pi jo Adongo kede da jo ame mwaka gi tye 65 kede ame kato 65 da oyaro wadiko nying gi.
- Tatamo be itye kane tin pi wadiko nying jo adongo ame otye mito, keboro pi neno be osobolo mino gi kony maane kede tatamo epone ame purugram mane yaro tic kede.

II. Tatamo epone ame purugram mane yaro tic kede ikom

- Jo oti dedede ame mwaka gi tye 65 kede ame kato 65 (obo ame i mwaka ni oyaro romo mwaka 65) ame gin obedo kane ikin paco pi kare aromo mwaka acel be gin opore wudo kony mane.
- Pi wadiko nying me wudo kony i purugram obo yika maane, jo oti myero nyut be gin opore, adi okelo fom me nyute tin bala kad be bolo kwir, satifiket me nywale obo me batisimo.
- Ka ame dano oti li ka me tye kede papula moro kenekene, kansil me calo oyaro moko tin. Ngangalo i ripot maane oyaro tero me bedo bal adi wapere kede eswil.

Cul

- Jo dedede yaro wudo kony me sente me Uganda 23,000 dwe i dwe.
- Wel mane osobolo memedo anonok mwaka kede mwaka.
- Ka dano oti ame wudo kony mane otoi, jo paco mere yaro wudo sente olwongo be “SAGE Transition Support Grant” awel mere tye 92,000 pi mino kony adi wudo otyeko mino ngec me to but adwong kom me calo awapere kede eswil.
- Ka ame dano adwong lika me sobolo ot gamo sente ikome, gin osobolo mino twero but ngatamoro me ot gamo sente akakwangi. Ka ame ngatamoro tye mito timo amanono, gin myero omi ngec but adwong kom me calo ame yaro mino kony me popongo fom iber.
- Jo ame otyeko mino twero tye kede tic me tero sente but jo ame wudo kony maane. Ka ame jogo li otero sente nono, oyaro tero be kwo.
- Jo ame wudo kony mane sobolo loloko jo ame gin omio twero.
- Cul oyaro cwano adi beo ibut dano me kin paco ame tye kede MTN Mobile Money. Dano dedede ame wudo kony mane (obo jo ame otyeko mino twero me gamo sente) yaro mino adentiti kad gi di oko wadiko nying gi kede MTN i.....(Buto dwe) i wang tic me..... Jo ame wudo kony mane yaro wudo pwoony ame mako tic kede MobileMoney.

Koko

- Yika me mino kony me sente but jo adongo oloo adi wapere kede purugram me twero a jo ame wudo kony ame otyeko do moko.
- Twero mage tye amane:
 1. Twero me wudo kop ame mako purugram mane kede da me momoko tam ame mako purugram mane.
 2. Twero me wudo woro kede bedo agonya ikom apokapoka ame mako bedo dako obo icwo, mwaka me dit, leb, dini kede diro.
 3. Twero me wudo kony amako koko adano abongo jengere (ka ame otyeko weki woko ikare me keboro obo wadiko nying).
 4. Twero me wudo purugram me wadiko nying kede kony ame mako cul adi li ka me apokapoka me bedo icwo obo dako, mwaka me dit, kwan obo angwal tye iye.
 5. Twero me wudo cul dedede ikare ame dano pore wudo iye.
 6. Twero me koko kede wudo kony I esawa opore ka ame purugram li ka me wapo twero mage.
- Ka ame twero mage li ka me owapo, jo ame wudo kony mane sobolo kelo koko gi.
- Do ka ame koko mane makere kede cul ni (obo ceng mogo wudo cul ogale), tam ber cwano koko mane but MTN. MTN yaro tatamo ni iber ka ame gin opwoonyo iye jo.

- Me medo, Jago me etem yaro lilimo paco dedede iyonge dwete adek adek pi neno epone ame purugram mane tye tic kede, kede da pi gagamo koko ame tye.
- Aso da jo ame tye kede koko gi sobolo cwano gi but Adwong Kom me calo ame tye kede twero me cwano but Jago me etem. Jo ame tye kede koko sobolo cwano gi atir but CDO (Ofisa ame tiyo pi dongo alwak) ame tye kede twero pi purugram mane iyi etem.
- Ka ame dano moro ngeo be epore me wudo kony mane, do otyeko weke ooko, gin osobolo kelo koko gi **TO THE SUB-COUNTY CDO**

III. Wadiko nying jo ame yaro wudo kony ikin calo

- Som gi ame owadiko I SCG foms me wadiko nying acel acel iko penyo kansil me calo pi moko be dano ame tye kwaano kony maane obedo a nywali me Uganda kede da be obedo ikin paco kanono pi kare ame kato mwaka acel.
- Ka ame kansil me calo otyeko moko a nywali gi kede bedo gi ikin paco, kwa dano acel acel me bino anyim pi kelo papula me nyute gi pi keboro iber. Nen mwaka me nywale gi pi moko be dano nono pore me wudo kony.
- Ka ame aidentiti kad otyeko moko be opore gini me wudo kony, med kop ikom dano ame tye mito kony ka owadiko be Table A (rekod A) ikom fom me rekod me cokere me Kansil me calo.
- Ka dano oti li ka me tye kede papula ame osobolo ye tic kede, kwa kansil me calo me keboro mwaka mere adi wapere kede kalenda me lobo ame mako jame ame otimere lem sek obo jame mogo apatpat me ngec apir gi tek.
- Ka ame ineno be pore me mino kony, med kop ame mako dano nono ka owadiko be Table B (rekod B) ikom fom me rekod me cokere me Kansil me calo.
- Peny ka ame ngatamoro tye kede ngec ikom dano ame pore wudo kony ame pwod li ka me owadiko obo ame li ka me tye I cokere maane. I pore me lilimo jo maage I paci gi pi neno be opore wadiko gi adi pwod li ka me ityeko ya ikin paco.
- Mi kony but adwong kom me calo pi tyeko pongo kede keto cinge iyi fom me rekod me cokere me kansil me calo.

IV *Tatamo foms me mino twero but dano apat kede epone me wadiko nying.*

- Tatamo be jo adongo sobolo, adi wapere kede miti gi, cimo ngawote ame en egeno obo dano me paco mere pi gamo cul pien oyaro mito be jo ame wudo kony oot naka ka ame oculo iye jo dwe I dwe ame sobolo bedo tek pi jo oti. Kwenyaro gi be li ka me obedo gi omoko me mino twero but dano apat
- Som gi owadiko I foms ame mio twero but dano apat kede neno be tic a dano ame gamo sente tye me tero sente nono but dano ame wudo kony kede da neno be dano ame wudo kony tye irac amako yero dano ame en geno kede tim a dano icwo obo dako ame en etyeko mino twer.
- Mi fom me mino twero but dano apat but jo ame wudo kony dedede di iko da yamo but gi be opore gini pongo fom maane ka ame otye gini mito cimo dano ame gamo sente ikakwangi.

- Tatamo be Adwong kom me kansil pore mino kony me keto cinge iyi foms dedede kede da oyaro timo me nono.
- Mi ngec amako nino me wadiko nying but jo ame wudo kony kede neno be gin oyaro kelo aidentiti kad ka ame otye wadiko iye nying jo.
- Tatamo be dano moro kene kene ame otyeko mino twero myero kel jame maage pi wadiko nying.
 1. foms ame otyeko pongo iber me mino twero but dano apat.
 2. Aidentiti kad ame tye kede cal bala kad me bolo kwir (obo barua ame wok ibut adwong kom me calo ka ame wudobe jo li ka me tye kede aidentiti kad).
 3. Cale gi me aidentiti kad (Bala Kad me bolo kwir)
- Tatamo be dano ame wudo kony maane obo dano moro kenekene ame otyeko mino twero li ka me tye kede aidentiti kad me cal, gin myero owud aidentiti kad me kin paco ibut Won Etem. Maane oyaro timo me nono do jo ame wudo kony maane myero kel cal. Tatamo but gi da be oyaro gini tic kede aidentiti kad pi wadiko nying gi but MTN.

Gik Cokere

Dwok SCG foms me wadiko nying dedede ame otyeko pongo kede da fom me rekod me cokere a kansil me calo but dano ame tio pi dongo kin paco ame tye I etem olwongo be “CDO”.